

अमां हृदय में आ आनंद आयो आ आयो साईं सुखधाम।
झांकी जंहिजी आ सुखकंद आयो आ आयो साईं सुखधाम॥

हर हर अमड़ि हथड़ा जोड़े प्रभू अ दरि लीलायो।
संत ब्रचे जी माउ थियां मां मूं सां भालु भलायो।
बुधी बुधी रीधो भगवान दिनो दिनो दिल घुरंदो दान।
ईंदो सतिसंग जो सुलतान थींदो सफलु सुखदेवी नाम॥१॥

संत रूप सां अमड़ि उदर में साकेत सहिचरि आई।
चेट पूर्णिमा बालकु ज़ाओ घर घर वगी वाधाई।
थी आ जिति किथि जै जैकार नचनि था सभेई बुढ़ा ऐं ब़ार।
सच पच आयो बसंत बहार पहिराई चोली आत्माराम॥२॥

बाबा रोचल आनंद जो अजु पार न कोई पाए।
घोरूं घोरे बाल मिठे तां सभु धनु बाबा लुटाए।
आयो प्रेम जो अवतार जंहि जे वसि आहे करतार।
रस भगती अ जो आ दातार जपाईंदो जग़ खां नाम॥३॥

दियण वाधायूं अचनि अंडण में जेके नर ऐं नारियूं।

जै रघुनन्दन जै नन्दनन्दन चई वज़ाइनि ताड़ियूं।
आहे साईं भगतनि भूप जंहिजी महिमा आहे अनूप।
केरु न ज़ाणे शुद्ध सरूप पर कनि सभेई था प्रणाम॥४॥

जै जगदम्बा जानकी मैया साईं अ रसिना गाए।
वीह वीह घंटा वर जी विरुंह में वेठा पाणु भुलाए।
साईं सन्तु सोभारो आ डिघिड़े चोले वारो आ।
जंहि जो हर्ष हाकारो आ आहे अबलु अखियुनि आराम॥५॥

धन्य सिन्धुड़ी धन्य मीरपुर थियड़ी धन्य थियो वृन्दावन।
सुख निवास जे कोकिल कुंज में साईं अ जो सिंहासन।
अचो अचो सभु प्यारा भाई मिली गायूं साईं अ वाधाई।
जै जै रघुवर कुंअर कन्हाई सारो जगु गाए जसु जाम॥६॥